

शिवसहस्रनामस्तोत्रम् १

श्रीवेदसाराख्यपरमदिव्यशिवसहस्रनामस्तोत्रम्

श्रीव्यास उवाच

एकदा मुनयः सर्वे द्वारकां द्रष्टुमागताः ।
वाशुदेवं च सोत्कण्ठाः कृष्णदर्शनलालसाः ॥१॥
ततस्तु भगवान् प्रीतः पूजां चक्रे यथाविधि ।
तेषामासींस्ततो गृह्य बहुमानपुरः सरम् ॥२॥
तैः पृष्ठः कथायामास कुमारप्रभृतं च यत् ।
चरित्रं भुमिभारघ्नं लोकानन्दकरं परम् ॥३॥
मार्कण्डेयमुखाः सर्वे माध्यान्हिकक्रियोत्थितः ।
कृष्णः स्नानमथो चक्रे मृदक्षतकुशादिभिः ॥४॥
सूर्योपस्थानसन्ध्यां च स्मृतिर्धर्ममनुस्मरन् ।
शिवपूजां ततः कृष्णो गन्धपुष्पाक्षतादिभिः ॥५॥
चकार विधिवद्भक्त्या नमस्कारयुतां शुभाम् ।
जय शंकर सोमेश रक्ष रक्षेति चाब्रवीत् ॥६॥
जजाप शिवसहस्रं भुक्तिमुक्तिप्रदं विभो ।
अनन्यमानसः शांतः पद्मासनपरः शुचिः ॥७॥
ततस्ते विस्मयापन्ना दृष्ट्वा कृष्णविचेष्टितम् ।
मार्कण्डेयोऽवदत् कृष्णं बहुशो मुनिपुङ्गवः ॥८॥

मार्कण्डेय उवाच

त्वं विष्णुः कमलाकान्तः परमात्मा जगत्गुरुः ।
तव पूज्यः कथं शम्भुरेतत्सर्वं वदस्व मे ॥९॥

श्रीव्यास उवाच

अथ ये मुनयः सर्वे मार्कण्डेयं समर्चयन् ।
वचोभिवासुदेवस्य पृष्टं साधु त्वयेति च ॥१०॥

श्रीकृष्ण उवाच

साधु साधु मुने पृष्टं हिताय सकलस्य च ।
अज्ञातं तव नास्त्येव तथापि च वदाम्यहम् ॥११॥
दैवतं सर्वदेवानां सर्वकारणकारणम् ।
ज्योतिर्यत्परमानन्दं सावधानमतिः शृणु ॥१२॥
विश्वसाधनमीशानं गुणातीतमजं परम् ।
जगतस्तस्थुषो ह्यात्मा मम मूलं महामुने ॥१३॥
यो देवः सर्वदेवानां ध्येयः पुज्यः सदाशिवः ।
स शिवः स महादेवः शंकरश्च निरञ्जनः ॥१४॥
तस्मान्नान्यः परोदेवस्त्रिषु लोकेषु विद्यते ।
सर्वग्यः सर्वगः शम्भुः सर्वात्मा सर्वतोमुखः ॥१५॥
पठ्यते सर्ववेदान्ते सिद्धान्ते यो मुनीश्वरैः ।
तस्मिन्भक्तिर्महादेवे मम धातुश्च निर्मला ॥१६॥
महेशः परमं ब्रह्म शान्तः सूक्ष्मः परात्परः ।
सर्वान्तरः सर्वसाक्षी चिन्मयस्तमसः परः ॥१७॥
निर्विकल्पो निराभाशो निःसंगो निरूपद्रवः ।
निर्लेपः पुरुषाध्यक्षो महापुरुष ईश्वरः ॥१८॥
तस्य चेच्छाभवत्पूर्वं जगत्स्थित्यन्तकारीणी ।

शिवसहस्रनामस्तोत्रम् ३

वामांगादभवत्तस्य सोयं विष्णुरिति स्मृतः ॥१९॥
जनयामास धातारं दक्षिणांगात्सदाशिवः ।
मध्यतो रुद्रमीशानं कालात्मा परमेश्वरः ॥२०॥
तपस्तपन्तु भोवत्सा अब्रवीदिति तान्छिवः ।
ततःस्ते शिवमात्मानं प्रोचु संयतमानसाः ॥२१॥
स्तुत्वा तु विविधैः स्त्रोत्रैः प्रणम्य च पुनः पुनः ।

ब्रह्मविष्णुरुद्रा उचु

तपःकेन प्रकारेण कर्तव्यं परमेश्वरः ॥२२॥
ब्रुहि सर्वमशेषेण स्वात्मानं वेत्सि नापरः ।

शिव उवाच

कायेन मनसा वाचा ध्यानपूजाजपादिभिः ॥२३॥
कामक्रोधादिरहितं तपः कुर्वन्तु भोः सुराः ॥

देवा उचुः

त्वया येत्कयिथं शम्भो दुर्गेयमजितात्मभिः ॥२४॥
सौम्योपायमतो ब्रह्मन् वद कारुण्यवारिधेः ।

शिव उवाच

सहस्रनाम सद्विद्यां जपन्तु मम सुव्रताः ॥२५॥
यया संसारमग्नानां भुक्तिर्भवति शास्वति ।
श्रृण्वन्तु तद्विविधानं हि महापातकनाशनम् ॥२६॥
पठतां श्रृण्वन्तां सद्यो मुक्तिः स्यादनपायिनि ।
ब्रह्म चारी कृतस्नानः शुद्धवासा जितेन्द्रियः ॥२७॥

भस्मधारी मुनिःमौनी पद्मासनसमन्वितः ।
 ध्यात्वा मां सकलाधीशं निराकारं मुनीश्वरम् ॥२८॥
 पार्वतीसहितं शर्वं जटामुकुटमण्डितम् ।
 बसानं चर्म वैयाघ्रं चन्द्रार्धकृतशेखरम् ॥२९॥
 त्र्यम्बकं हि वृषारुढं कृत्तिवाससमुज्ज्वलम् ।
 सुरार्चितपदद्वन्द्वे दिव्यभोगं सुसुन्दरम् ॥३०॥
 विभ्राणं सुप्रसन्नं च कुठारं च वराभयम् ।
 दुद्धर्षं कमलासीनं नागयज्ञोपवीतिनम् ॥३१॥
 विश्वकायं चिदानन्दं शुद्धमक्षरमव्ययम् ।
 सहस्रशिरसं शम्भुमनन्तकरसंयुतम् ॥३२॥
 सहस्रचरणं दिव्यं सोमसूर्याग्निलोचनम् ।
 जगद्योनिमजं ब्रह्म शिवमाद्यं सनातनम् ॥३३॥
 द्रंष्टाकरालं दुष्प्रेक्षं सूर्यकोटिसमप्रभम् ।
 निशाकरकलाकान्तं भेषजं भवरोगिणाम् ॥३४॥
 पिनाकिनं विशालाक्षं पशूनां पतिमीश्वरम् ।
 कालात्मानं कालकालं देवदेवं महेश्वरम् ॥३५॥
 ज्ञानवैराग्यसम्पन्नं योगानन्दमयं परम् ।
 शाश्वतैश्वर्यसपन्नं महायोगीश्वरेश्वरम् ॥३६॥
 समस्तशक्तिसंयुक्तं पुण्यकायं दुरासदम् ।
 तारकं ब्रह्म संपूर्णमणीयांसं महत्तमम् ॥३७॥
 यतीनां परमं ब्रह्म यतीनां तपसः फलम् ।

संयमिहित्समासीनं तपस्वीजनसम्पदम् ॥३८॥
 विधीन्द्रविष्णुनमितं मुनिसिद्धनिषेवितम् ।
 महादेवं महात्मानं देवानामपि दैवतम् ॥३९॥

अथ शिवकवचप्रारम्भ

शान्तं पवित्रमोंकारं ज्योतिषां ज्योतिरुत्तमम् ।
 शंकरो मे शिरः पातु ललाटं भाललोचनः ॥४०॥
 विश्वचक्षुर्दृशौ पातु रुद्रो मम भ्रुवावपि ।
 गण्डौ पातु महेशानः श्रुती रक्षतु पूर्वजः ॥४१॥
 कपालौ मे महादेवः पातु नासां सदाशिवः ।
 मुखं पातु हविर्भोक्ता ओष्ठौ पातु महेश्वरः ॥४२॥
 दन्तान् रक्षतु देवेद्रस्तालु सोमकलाधरः ।
 रसानां परमानन्दः पातु गल्लौ शिवाप्रियः ॥४३॥
 चिबुकं पातु मे शम्भुः स्मश्रुन् शत्रुविनाशकः ।
 कूर्चं पातु भवः कण्ठं नीलकण्ठोऽवतु ध्रुवम् ॥४४॥
 स्कन्धौ स्कन्धपतिःर्बाहुं बहुहस्तधरः सदा ।
 उपबाहुं महावर्यः करौ विबुधसत्तमः ॥४५॥
 अङ्गुलीः पातु पञ्चास्यः पर्वाणि च सहस्रपात् ।
 ह्रिदयं पातु सर्वात्मा स्तनौपातु पितामहः ॥४६॥
 हुतभुक् पातु वस्तिं मे मध्यंमे मध्यमेश्वरः ।
 कुक्षौ पातु भवानीश कोष्ठंपातु कुलेश्वरः ॥४७॥
 प्राणन् मे प्राणादः पातु नाभिं भीमः कटि विभुः ।

सक्थिनी पातु मे भर्गो जानूनि जनाकाधिपः ४८॥
 जंघे पुररिपुः पातु चरणौ भवनाशनः ।
 शरीरं पातु मे शर्वो वाह्यमाभ्यंरं शिवः ॥४९॥
 इन्द्रियाणि हरः पातु सर्वत्र जयवर्द्धनः ।
 पूर्वे पातु मृडः पातु दक्षिणे मधुसूदनः ॥५०॥
 वारुण्यां सलिलाधीस उदीच्यां मे महीधरः ।
 ईशान्यां पातु भूतेश आग्नेयां रविलोचनः ५१॥
 नैऋत्यां भूतभृत्पातु वायव्यां बलवर्द्धनः ।
 ऊर्ध्वं पातु मखद्वेषी अधः संसार नाशनः ॥५२॥
 सर्वतः सुखदः पातु बुद्धिं पातु सुलोचनः ।
 एवंन्यासा दिकंकृत्वा साक्षात्शम्भुमयो भवेत् ॥५३॥
 ॐ नमोहिरण्यवाहवे इति पठेन्मन्त्रं तु भक्तितः ।
 नमो हिरण्यवर्णाय हिरण्यरूपाय हिरण्यपतये ।
 अम्बिकापतये पशुपतये नमो नमः ॥५४॥
 सद्योजातं प्रपद्यामि सद्योजाताय वै नमो नमः ।
 भवे भवे नातिभवे भवस्वमां भवोद्भवाय नमः ॥
 वामदेवाय नमो ज्येष्ठाय नमःश्रेष्ठाय नमो रुद्राय नमः ॥५५॥
 कालाय नमः कल विकरणाय नमो बल विकरणाय
 नमो । बलाय नमो बलप्रथनाय नमः ।
 सर्वभूतदमनाय नमो मनोन्मनाय नमः ॥५६॥

शिवसहस्रनामस्तोत्रम् ७

अघोरेभ्योऽथ घोरेभ्यो घोरघोरतरेभ्यः ।
सर्वेभ्यः सर्वशर्वेभ्यो नमस्तेऽस्तु रुद्ररूपेभ्यः ॥५७॥
ॐ तत्पुरुषाय विद्महे महादेवाय धीमहि ।
तन्नो रुद्रः प्रचोदयात् ॥५८॥
ईशानः सर्वविद्यानामीश्वरः सर्वभूतानां ब्रह्माऽधिपति ।
ब्रह्मणोऽधिपतिर्ब्रह्मा शिवो मेऽस्तु सदा शिवोम् ॥५९॥
सद्योजातादिभिमन्त्रैर्नमस्कुर्यात् सदाशिवम् ।
ततः सहस्र नामेदं पठितव्यं मुमुक्षुभिः ॥६०॥
सर्वकार्यकरं पुण्यं महापातकनाशनम् ।
सर्वगुह्यतमं दिव्यं सर्वलोकहितप्रदम् ॥६१॥
मन्त्राणां परममन्त्रं भवदुःखषडूर्मिहित् ॥

अथ न्यासः ॥

ॐ नमः शिवायेति षडंग न्यासः । ॐ नमः शंवायच
ह्रिदयाये नमः ॐ नमो भवाय च शिरसे स्वाहा ॐ
नमः शंकरायच शिखायै वषट् ॐ नमो मयस्करायच
कवचाय हुम् ॐ नमः शिवतराय च नेत्रत्रयायवौषट्
नमः शिवाय शिवतरायच अस्त्राय फट् ।
नमोस्तुस्थाणुरुपाय ज्योतिलिंगमृतात्मने ।
चतुर्मूर्तिवपुःस्थाय भूषितांगाय शंभवे ।
ॐ अस्य श्रीवेदसाराख्यपरमदिव्यशिवसहस्रनामस्तोत्र-
मन्त्रस्य नाराण ऋषिः अनुष्टुप्छन्दः सदाशिवो देवता

शिवसहस्रनामस्तोत्रम् ८

ॐ नमः इति बीजम् शिवायेति शक्तिः ॐ चैतन्यमिति
कीलकम् सदाशिव प्रीत्यर्थे जपे विनियोगः ।

अथ ध्यानम्

कोटिसूर्यप्रतीकाशं त्रिनेत्रं चन्द्रशेखरम् ।
शूलटंकगदाचक्रकुंतपाशधरं विभुम् ॥६३॥

अथ श्रीवेदसाराख्यपरमदिव्यशिवसहस्रनामप्रारंभ

ॐ नमः पराय देवाय शंकराय महात्मने ।
कामिने नीलकण्ठाय निर्मलाय कपर्दिने ॥१॥
निर्विकल्पाय शान्ताय निरहंकारिणे नमः ।
अनर्घ्याय विशालाय शूलहस्ताय ते नमः ॥२॥
निरंजनाय सर्वाय निःशंकाय परात्मने ।
नमः शिवाय भर्गाय गुणतीताय वेधसे ॥३॥
महादेवाय पीताय पार्वतीपतये नमः ।
कैवल्याय महेशाय विशुद्धाय बुधात्मने ॥४॥
कैवल्याय सुधेशाय निस्पृहाय सुरुपिणे ।
नमः सोमाय भूताय कालायामिततेजसे ॥५॥
अजराय जगपित्रे जनकाय पिनाकिने ।
निराधाराय सिंहाय मायातीताय ते नमः ॥६॥
बिजाय सर्वभूताय पशूनां पतये नमः ।
पुरन्दराय भद्राय पुरुषाय महीयसे ॥७॥
महासन्तोषरूपाय ज्ञानिने शुद्धबुद्धये ।

बुद्धाय बहुरूपाय ताराय परमात्मने ॥८॥
 पूर्वजाय सुरेशाय ब्रह्मणेऽनन्तमूर्तये ।
 निरक्षराय सूक्ष्माय कैलाशपतये नमः ॥९॥
 निरामयाय कान्ताय निराकाराय ते नमः ।
 सलिलात्मस्वरूपाय सोऽहं तत्वाय ते नमः ॥१०॥
 निरालम्बाय नित्याय नित्यायाः पतये नमः ।
 आत्मारामाय कव्याय पूज्याय परमेष्ठिने ॥११॥
 विकर्तनाय भीमाय शंभवे विश्वरूपिणे ।
 हंसाय हंसनाथाय प्रसिद्धाय नमो नमः ॥१२॥
 परात्पराय रुद्राय भवायालङ्घ्यशक्तये ।
 इन्द्रहन्त्रे निधीशाय कालहन्त्रे नमस्विने ॥१३॥
 विश्वमात्रे जगद्धात्रे जगन्नेत्रे नमो नमः ।
 जटिलाय विरोगाय पवित्राय मृडाय च ॥१४॥
 निरवद्याय धीराय निरतङ्गाय ते नमः ।
 नादाय रविनेत्राय व्योमकेशाय ते नमः ।
 चतुर्भोगाय साराय योगिनेनऽन्तमायिने ॥१५॥
 धर्मिष्ठाय वरिष्ठाय पुरत्रयविघातिने ।
 गरिष्ठाय गिरीशाय वरदाय नमो नमः ॥१६॥
 व्याघ्रचर्माम्बरायाथ दिशावस्त्राय ते नमः ।
 परमार्थाय मात्राय प्रथमाय स्वचक्षुसे ॥१७॥
 आद्याय शूलहस्ताय शितिकण्ठाय तेजसे ।

उग्राय बामदेवाय श्रीकण्ठाय च ते नमः ॥१८॥
 विश्वेश्वराय सूर्याय गौरीशाय वराय च ।
 मृत्युञ्जयाय वीराय वीरभद्राय ते नमः ॥१९॥
 विरूपाक्षाय विधये बन्हिनेत्राय ते नमः ।
 जालन्धरशिरश्छेत्रे हविषे हितकारिणे ॥२०॥
 महाकालाय वैद्याय घुसृणेशाय ते नमः ।
 नमः ॐ काररूपाय सोमनाथाय ते नमः ॥२१॥
 रामेश्वराय शुचये भीमेशाय नमो नमः ।
 त्र्यम्बकाय निरीहाय केदाराय नमो नमः ॥२२॥
 गङ्गाधराय कवये नागनाथाय ते नमः ।
 भीमप्रियाय महसे रश्मीशाय नमो नमः ॥२३॥
 पूर्णाय भूतपतये सर्वज्ञाय दयालवे ।
 धर्माय धनदेशाय गजचर्माम्बराय च ॥२४॥
 भालनेत्राय यज्ञाय श्रीशैलपतये नमः ।
 कृशानुरेतसे नीललोहिताय नमो नमः ॥२५॥
 अन्धकासुरहन्त्रे च पावनाय वलाय च ।
 चैतन्याय त्रिनेत्राय दक्षनाशकराय च ॥२६॥
 नमः सहस्रशिरसे जयरूपाय ते नमः ।
 सहस्रचरणायाथ योगिह्रित्कुञ्जवासिने ॥२७॥
 सद्योजाताय वन्द्याय सर्वदेवमयाय च ।
 आमोदाय प्रगल्भाय गायत्रीबल्लभाय च ॥२८॥

व्योमकाराय विप्राय नमो विप्रप्रियाय च ।
 अघोराय सुवेशाय श्वेतरूपाय ते नमः ॥२९॥
 विद्वत्तमाय वक्राय विश्वग्राशाय नन्दिने ।
 अधर्मशत्रवे तापद्वन्द्वभिमथनाय च ॥३०॥
 अजातशत्रवे तुभ्यं जगत्प्राणाय ते नमः ।
 नमो ब्रह्मशिरश्छेत्रे पञ्चवक्त्राय खड्गिने ॥३१॥
 हरिकेशाय विभवे पञ्चवर्णाय वज्रिणे ।
 नमः पञ्चाक्षरायाथ गोवर्द्धनगताय च ॥३२॥
 प्रभवे जनवीजाय कालकूटविषादिने ।
 सिद्धेश्वराय सिद्धाय सहस्रनयनाय च ॥३३॥
 नमः सहस्रहस्ताय सहस्रनयनाय च ।
 सहस्रमूर्तये तुभ्यं विष्णवे जितशत्रवे ॥३४॥
 काशीनाथाय गोप्त्रे ते नमस्ते विश्वसाक्षिणे ।
 हेतवे सर्वजीवानां पालकाय नमो नमः ॥३५॥
 जगत्संहारकाराय त्रिधावस्थाय ते नमः ।
 एकादशस्वरूपाय नमस्ते बहुमूर्तये ॥३६॥
 नरसिंहमहादर्पघातिने शरभाय च ।
 भस्माभ्यक्ताय तीर्थाय जान्हवीजनकाय च ॥३७॥
 देवदानवदैत्यानां गुरवे ते नमो नमः ।
 दलिताञ्जनभासाय नमो वायुस्वरूपिणे ॥३८॥
 नमः स्वच्छस्वरूपाय प्रसिद्धाय नमो नमः ।

वृषध्वजाय गोष्ठ्याय जगद्यन्त्रप्रवर्तिने ॥३९॥
 अनाथाय ब्रजेशाय विष्णुगर्वहराय च ।
 हरिर्विधातृकलहनाशकाय नमो नमः ॥४०॥
 गदाहस्ताय वटवे गगनाय नमो नमः ।
 कैवल्यफलदात्रे ते परमाय नमो नमः ॥४१॥
 ज्ञानगम्याय ज्ञानाय घंटारवप्रियाय च ।
 पद्मासनाय पुष्टाय निर्वाणाय नमो नमः ॥४२॥
 अयोनये सदेहाय ह्युत्तमाय नमो नमः ।
 अन्तकालाधिपतये विशालाक्षाय ते नमः ॥४३॥
 कुवेरबन्धवे तुभ्यं सोमाय सुखिने नमः ।
 अमृतेशाय सौम्याय खेचराय च धन्विने ॥४४॥
 प्रियम्बदाय दक्षाय वन्दिने विभवाय च ।
 गीरीशाय गिरित्राय गिरिशान्ताय ते नमः ॥४५॥
 पारिजाताय बृहते पञ्चयज्ञाय ते नमः ।
 तरुणाय विशिष्टाय बालरूपधराय च ॥४६॥
 जीवितेशाय पुष्टाय पुष्टानां पतये नमः ।
 भवहेत्यै हिरण्याय कनिष्ठाय नमो नमः ॥४७॥
 मध्यमाय विधात्रे च शूराय सुभगा यच ।
 आदित्यतापनाथाय पुण्यश्लोकाय ते नमः ॥४८॥
 महाह्रदाय ह्रस्वाय वामनाय नमोनमः ।
 नमस्तत्पुरुसायाथ चतुर्हस्ताय मायिने ॥४९॥

नमो धूर्जटये तुभ्यं जगदीशाय ते नमः ।
 जगन्नाथय महसे लीलाविग्रहधारिणे ॥५०॥
 अभयाय नमस्तुभ्यममराय नमो नमः ।
 अताम्राय नमस्तुभ्यमक्षयाय नमो नमः ॥५१॥
 लोकाध्यक्ष नमस्तुभ्यमनादिनिधनाय च ।
 व्यक्तोत्तराय व्यक्ताय नमस्ते परमाणवे ॥५२॥
 लघवे धूलरूपाय नमः परशुधारिणे ।
 नमः खट्वाङ्गहस्ताय नागहस्ताय ते नमः ॥५३॥
 वरदाभयहस्ताय घण्टाहस्ताय ते नमः ।
 घश्मराय नमस्तुभ्यमजिताय नमो नमः ॥५४॥
 अणिमादिगुणेशाय पञ्चब्रह्ममयाय च ।
 पुरातनाय शुद्धाय बलप्रमथनाय च ॥५५॥
 पुण्योदयाय पद्माय विमुक्ताय नमो नमः ।
 उदराय विचित्राय विचित्रगतये नमः ॥५६॥
 बाग्विशुद्धाय चितये निर्गुणाय नमो नमः ।
 परमेशाय शेषाय नमः परतराय च ॥५७॥
 महेन्द्राय सुशीलाय करविरपृयाय च ।
 महापराक्रमायाथ नमस्ते कालरूपिणे ॥५८॥
 विष्णुश्चरसे लोकचुडारत्नाय ते नमः ।
 सम्प्राज्य कल्पवृक्षाय करुणाय नटाय च ॥५९॥
 अनर्घ्याय वरेण्याय बजरूपाय ते नमः ।

परमज्योतिषे पद्मगर्भाय सलिलाय च ॥६०॥
 तत्त्वाधिकाय तत्त्वाय नमो दीर्घाय रङ्गिणे ।
 नमस्ते पाण्डुरंगाय गौराय ब्रह्मचारिणे ॥६१॥
 अणवे निस्कलायाथ सामगानप्रियाय च ।
 नमोऽक्षयाय क्षेत्राय नमस्ते पुण्यमूर्तये ॥६२॥
 कलाधराय पूज्याय पञ्चभूतात्मने नमः ।
 निर्वाणाय च तथ्याय पापनाश करायच ॥६३॥
 विश्वतश्चक्षुषे कालयोगिनेऽनन्तरूपिणे ।
 सिद्धसाधकरूपाय नमो मेदिनीरूपिणे ॥६४॥
 अगण्याय प्रतापाय सुधाहस्तायते नमः ।
 श्रीबल्लभाय निधये स्थावणे मधुराय च ॥६५॥
 उपाधिरहितायाथ नमः सुकृतराशये ।
 नमो मुनिश्वरायाथ शिवानन्दाय ते नमः ॥६६॥
 रिपुघ्नाय नमस्तेजोराशयेनुत्तमायच ।
 चतुर्मूर्तिर्वपुः स्थाय नमो बुद्धीन्द्रियात्मने ॥६७॥
 उपद्रवहरायाथ प्रियसंदर्शनायच ।
 भूतनाथाय मूताय वितरागाय ते नमः ॥६८॥
 नैस्कर्म्याय निरूपाय षड्वक्राय विशुद्धये ।
 कुलेशाय भूतभृते भुवनेशाय ते नमः ॥६९॥
 हिरण्यबाहवे जीववरदाय नमो नमः ।
 आदिदेवाय भर्गाय चन्द्रसञ्जीवनाय च ॥७०॥

हराय बहुरूपाय प्रसन्नाय नमो नमः ।
 आनन्दभरितायाथ कूटस्थाय नमो नमः ॥७१॥
 नमो मोक्षफलायाथ शाश्वताय विरागिणे ।
 यज्ञभोक्त्रे सुषेणाय दक्षयज्ञविघातिने ॥७२॥
 नमः सर्वात्मने तुभ्यं विश्वपालाय ते नमः ।
 विश्वगर्भाय गर्भाय वेदगर्भाय ते नमः ॥७३॥
 संसारार्णवमग्नानां दुःखसंसारसेतवे ।
 मुनिप्रियाय जीवाय मूलप्रकृतये नमः ॥७४॥
 समस्तवन्धवे तेजोमूर्तये ते नमो नमः ।
 आश्रमस्थापकायाथ वर्णिने सुन्दराय च ॥७५॥
 मृगवाणार्पणायाथ शारदावल्लभाय च ।
 विचित्रमायिने तुभ्यमलंकारिष्णवे नमः ॥७६॥
 बहिर्मुखमहादर्पमथनाय नमो नमः ।
 नमोऽष्टमूर्तये तुभ्यं निष्कलंकाय ते नमः ॥७७॥
 नमो हव्याय भोज्याय यज्ञनाथाय ते नमः ।
 नमो मध्याय मुख्याय वशिष्ठाय नमो नमः ॥७८॥
 अम्बिकापतये तुभ्यं महादन्ताय ते नमः ।
 सत्यपृथाये सत्याय प्रियनृत्याय ते नमः ॥७९॥
 नित्यतृप्तय वेदित्रे मृगहस्ता यते नमः ।
 अर्धनारीश्वरायाथ कुठारायुतपाणये ॥८०॥
 बराभयेप्रदात्रे ते बहुरूपाय ते नमः ।

महार्थाय सुसत्त्वाय कीर्तिस्तंभाय ते नमः ॥८१॥
 नमः कृतागमायाथ वेदान्तपठिताय च ।
 अश्रोत्राय श्रुतिमते बहुश्रुतितराय च ॥८२॥
 अब्रणाय नमस्तुभ्यं गन्धाया ग्रहकारिणे ।
 पादहीनाय बोढाय सर्वत्रगतये नमः ॥८३॥
 अक्षाय जननेत्राय नमस्तुभ्यं चिदात्मने ।
 रसज्ञाय नमस्तुभ्यं रसनारहिताय च ॥८४॥
 अमूर्तायाथ मूर्ताय सदसस्पतये नमः ।
 जितेन्द्रियाय तथ्याय परंज्योतिः स्वरूपिणे ॥८५॥
 नमस्ते सर्वमर्त्यानामादिकर्त्रे दयालवे ।
 सर्गस्थितिविनाशानां कर्त्रे ते प्रेरकाय च ॥८६॥
 नमोऽन्तर्यामिणे सर्वह्रिदिस्थाय नमो नमः ।
 चक्रभ्रमणकर्त्रे ते पुराणाय नमो नमः ॥८७॥
 वामदक्षिणपार्श्वाय लोकेशहरिशालिने ।
 नमः सकलकल्याणदायिने प्रशवाय च ॥८८॥
 स्वभासे मारधीराय सूत्रकाराय ते नमः ।
 पिषयार्णवमग्नानां समुद्धरणसेतवे ॥८९॥
 अस्नेहस्नेहरूपाय वार्तातिक्रान्तवर्तिने ।
 यत्र सर्वं यतः सर्वं सर्वं यत्र नमो नमः ॥९०॥
 नमो महार्णवायाथ भास्कराय नमो नमः ।
 भक्तिगम्याय भक्तानां सुलभाय नमो नमः ॥९१॥

दुष्प्रधर्षाय दुष्टानां विज्ञयाय विवेकिनाम् ।
 अलौकिकाय लोकाय ह्यलोकाय नमो नमः ॥९२॥
 पुरयित्रे विशेषाय कुशलाय शुभाय च ।
 नमः कर्पूरगौराय सर्पहाराय ते नमः ॥ ९३॥
 नमः संसारपाराय कमनीयाय ते नमः ।
 बन्हिदर्पविघाताय वायुदर्पविघातिने ॥९४॥
 जरातीगाय वीर्याय वेद्याय व्यापिने नमः ।
 सूर्यकोटिप्रकाशाय निष्कृयाय नमोनमः ॥९५॥
 चन्द्रकोटिसुशीताय कपिलाय नमो नमः ।
 नमो गुडस्वरूपाय निश्चलाय पराय च ॥९६॥
 नमः सत्यप्रतिज्ञाय नमस्ते सुसमाधये ।
 एकरूपाय शुन्याय विश्वनाभिहृदाय च ॥९७॥
 पूर्वोत्तमाय लोकाय प्राणाय सुहिदे नमः ।
 नमः परापरायाथ चिन्मात्राय नमो नमः ॥९८॥
 ध्यानगम्याय धेयाय ध्यानरूपाय ते नमः ।
 नमस्ते शाश्वतैश्वर्य विभवाये नमो नमः ॥९९॥
 नमः प्राणेश्वरायाथ सर्वशक्तिधराय च ।
 धर्मधाराय धन्याय पुष्कलाय नमो नमः ॥१००॥
 प्रतिष्ठायै धर्मगोप्त्रे निधनायप्रजाय च ।
 योगेश्वराय योगाय योगगम्याय ते नमः ॥१०१॥
 महेन्द्रोपेन्द्रचन्द्रार्कनमिताय नमो नमः ।

महर्षिवन्दितायाथ प्रकाशाय सुधर्मिणे ॥१०२॥
 नमो हिरन्यगर्भाय नमो हिरण्यमाय च ।
 जगद्बीजाय हाराय सेव्याय क्रतव्ये नमः ॥१०३॥
 आधिपत्याय कामायस्वराय यशसे नमः ।
 नमः प्रचेतसे ब्रह्ममयाय शकलाय च ॥१०४॥
 नमस्ते रुक्मवर्णाय नमस्ते ब्रह्मयोनये ।
 योगात्मनेऽचिन्तिताय दिव्यनृत्याय ते नमः ॥१०५॥
 जगतामेक नाथाय मायाविजायते नमः ।
 सर्वहित्सन्निविष्टाय ब्रह्मचक्रभ्रमाय च ॥१०६॥
 ब्रह्मानन्दाय भवते ब्राह्मणाय नमो नमः ।
 भूमिभारार्तिसंहर्त्रे भवसारथये नमः ॥१०७॥
 हिरण्यगर्भपुत्राणां प्राणसंरक्षणाय च ।
 दुर्वाससे षड्विकाररहिताय नमो नमः ॥१०८॥
 नमो देहार्धकान्ताय षडूर्मिरहिताय च ।
 प्रकृत्यै भवनाशाय ताम्राय परमेष्ठिने ॥१०९॥
 अननन्तकोटीब्रह्माण्डनायकाय नमो नमः ।
 एकाकिने निर्मलाय द्रविणाय दमाय च ॥११०॥
 नमस्त्रिलोचनायाथ शिपिविष्टाय बन्धवे ।
 त्रिविष्टपेश्वरायाथ नमो व्याघ्रेश्वराय च ॥१११॥
 विश्वेश्वराय दात्रे ते नमश्चण्डेश्वराय च ।
 व्यासेश्वराय बुधिने कण्डुकेशाय ते नमः ॥११२॥

योगेश्वराय च नमो दिवोदाशेश्वराय च ।
 नागेश्वराये न्यायाय न्यायनिर्वाहकाय च ॥११३॥
 शरण्याय सुपात्राय कालचक्रप्रवर्तिने ।
 विचक्षणाय द्रष्टाय श्वेताश्वाय नमो नमः ॥११४॥
 नीलजीभूतदेहाय परात्मज्योतिषे नमः ।
 शरणागतपालाय महाबलपराय च ॥११५॥
 सर्वपापहरायाथ महानादाय ते नमः ।
 कृष्णस्य जयदात्रे ते विल्वकेशाय ते नमः ॥११६॥
 दिव्यभोगाय दण्डाय को विदाय नमो नमः ।
 कामपालाय चित्राय विचित्राय नमो नमः ॥११७॥
 नमो मातामहायाथ नमस्ते मातरिश्वने ।
 निःसंगाय सुनेत्राय विघ्नेशाय जयाय च ॥११८॥
 व्याजसंमर्दनायाथ मध्यस्थाय नमो नमः ।
 अंगुष्ठशिरसा लंकानाथदर्पहराय च ॥११९॥
 व्याघ्रपुरनिवासाय नमः सर्वेश्वराय च ।
 नमः परावरेशाय जगत्स्थावरमूर्तये ॥१२०॥
 नमोऽप्यणुप्रमेयाय शाङ्गिणे विष्णुमूर्तये ।
 नारायणाय वामाय सुदिप्ताय नमो नमः ॥१२१॥
 नमो ब्रह्माण्डमालाय गोधराय बरूथिने ।
 घण्टानादय सूत्राय नमः पातालवासिने ॥१२२॥
 नमस्ताराधिनाथाय वागिशाय नमो नमः ।

सदाचाराय गौराय पुराणपुरूषाय च १२३॥
 संसारमोचकायाथ वर्णिने लिंगरूपिणे ।
 सच्चिदानन्दरूपाय पापराशिहराय च १२४॥
 अतर्क्यायप्रमेयाय प्रमाणाय नमो नमः ।
 कलिग्रासाय भक्तानां भुक्तिमुक्तिप्रदायिने १२५॥
 गजारये विदेहाय त्रिलिङ्गरहिताय च ।
 नमो राजधिराजाय चैतन्यविभवाय च ॥१२६॥
 नमः शुद्धात्मने ब्रह्म ज्योतिषे स्वस्तिदा यच ।
 मयोभवे च दुर्ज्ञाय सामर्थ्याय च यज्वने ॥१२७॥
 क्षत्रेस्वराय रुचये नमो नक्षत्रमालिने ।
 अनर्थनाशकायाथ भस्मलेपकराय च ॥१२८॥
 सदानन्दाय विदुषे सुगुणाय विरोधिने ।
 दुर्गमाय सुभाङ्गाय मृगव्याधाय ते नमः ॥१२९॥
 प्रियाय धर्मधाम्ने ते प्रयागाय विभागिने ।
 आद्यायामृतपानाय सोमपाय तपस्विने ॥१३०॥
 नमो विचित्रवेषाय पुष्टिसम्बर्द्धनाय च ।
 चिरन्तनाय धनुषे स्थविराय ध्रुवाय च ॥१३१॥
 नियमायाग्रगण्याय व्योमातीताय ते नमः ।
 संवत्सराय लोप्याय स्थानदाय स्थविष्णवे ॥१३२॥
 व्यवसाय फलान्ताय महाकर्त्रे प्रियाय च ।
 गुणत्रयस्वरूपाय नमः सिद्धरूपिणे ॥१३३॥

नमो नमःस्वरूपाय स्वच्छाय पुरुषाय च ।
 कालान्तराय वेदाय नमो ब्रह्माण्डरूपिणे ॥१३४॥
 अनित्यनित्यरूपाय तदन्तर्वर्तिने नमः ।
 समस्तार्थाय कूल्याय पुण्यय पटवे नमः ॥१३५॥
 पञ्चतन्मात्ररूपाय पञ्चकर्मेन्द्रियात्मने ।
 विश्रृङ्खलाय पूर्णाय नमस्ते विषयात्मने ॥१३६॥
 अनवद्याय शस्त्राय स्वतन्त्रायमृताय च ।
 नमः प्रौढाय प्राज्ञाय योगारूढाय ते नमः ॥१३७॥
 मंत्रज्ञाय प्रभावाय प्रदीपविमलाय च ।
 विश्वपाशाय दक्षाय वेदःनिःश्वसिताय च ॥१३८॥
 यज्ञाङ्गाय सुवीराय नागचूडाय ते नमः ।
 व्याधाय वाणहस्ताय स्कन्दाय पक्षिणे नमः ॥१३९॥
 क्षेत्रज्ञाय रहस्याय स्वस्थाय च वरीयसे ।
 गहनाय विरामाय सिद्धान्ताय नमो नमः ॥१४०॥
 महीधराय होत्रे ते वटवृक्षाय ते नमः ।
 ज्ञानदीपाय दुर्गाय सिद्धान्तनिश्चिताय च ।
 श्रीमते मुक्तिबीजाय कुशलाय विलासिने ॥ १४१॥
 प्रेरकाय विशोकाय हविर्द्धानाय ते नमः ।
 गंभीराय सहायाय भोजनाय सुभोगिने ॥१४२॥
 महायज्ञाय तीक्ष्णाय नमस्ते भूतचारिणे ।
 नमः प्रतिष्ठितायाथ महोत्साहाय ते नमः ॥१४३॥

परमार्थाय शिशिरे प्रांशवे च कपालिने ।
 सहजाय गृहस्थाय संध्यानाथाय जिष्णवे ॥१४४॥
 सङ्भिः सुपूजितायाथ वितला सुरघातिने ।
 जनानन्दाय योग्याय कायेशाय किरीटिने ॥१४५॥
 अमोघविक्रमायाथ नग्नाय दलघातिने ।
 संग्रामाय नरेशाय शुचिहास्यय ते नमः ।
 भूति प्रियाय भूम्ने ते श्येनाय मधुराय च ॥१४६॥
 मनुष्यवाह्यगतये कृतज्ञाय सिखण्डिने ।
 निर्लेपाय जटार्द्राय महाकालाय भीरवे ॥१४७॥
 नमो विरूरूपाय शक्तिगम्यायते नमः ।
 नम शर्वाय सदसत्पराय सुव्रताय च ॥१४८॥
 नमो भक्तिप्रियायाथ श्वेतरक्षापराय च ।
 सुकुमारमहापापहराय रथिने नमः ॥१४९॥
 नमस्ते धर्मराजाय धनाध्यक्षाय सिद्धये ।
 महाभूताय कल्पाय कल्पनारहिताय च ॥१५०॥
 ख्याताय जितविश्वाय गोकर्णाय सुचारवे ।
 श्रोत्रियाय वदान्याय दुर्वलाय कुटुम्बिने ॥१५१॥
 विराजाय सुगन्धाय नमो विश्वम्भराय च ।
 भवातीताय षष्ठाय नमस्ते सामगाय च ॥१५२॥
 अद्वैताय द्वितीयाय कल्पराजाय भोगीने ।
 चिन्मयाय नमः शुक्लज्योतिषे क्षेत्रगाय च ॥१५३॥

सर्वभोगसमृद्धाय साम्बाय च नमो नमः ।
 नमस्ते स्वप्रकाशाय स्वच्छन्दाय सुतन्त्रवे ॥१५४॥
 सर्वज्ञमूर्तये तुभ्यं हिरण्यरेतसे नमः ।
 शारदाय सुशीलाय कौशिकाय धनाय च ॥१५५॥
 अभिरामाय तत्त्वाय व्यक्त कल्पाय ते नमः ।
 अरिष्टमथनायाथ सुप्रतीकाय ते नमः ॥१५६॥
 प्रांशवे ब्रम्हगर्भाय वरुणायेन्द्रवे नमः ।
 नमः कालाग्निरुद्राय श्यामाय सुजनाय च ॥१५७॥
 अहिर्वृद्ध्यायाजराय गुह्येशाय सुशान्तये ।
 नमः समयनाथाय सोमयाय गुहाय च ॥१५८॥
 निर्मलाय नमस्तुभ्यं छन्दः साराय दंष्ट्रिणे ।
 ज्योतिर्लिङ्गाय पित्रे च जगत्सुहितकारिणे ॥१५९॥
 नमः कारुण्यनिधये श्लोकाय जयशालिने ।
 ज्ञानोदयाय वीजाय जनविश्रामहेतवे ॥१६०॥
 अवधूताय शिष्टायछन्दसां प्रभवे नमः ।
 नमः फेण्याय गुह्याय सर्वबन्धविमोचने ॥१६१॥
 उदारकीर्तये शश्वत्प्रशन्नवदनाय च ।
 वसवे वेदकाराय नमो भ्राजिष्णुविष्णवे ॥१६२॥
 चक्रिणे देवदेवाय गदाहस्ताय पत्रिणे ।
 नमस्ते पारिजाताय गणाधिपतये नमः ॥१६३॥
 सर्वशाखाधिपतये प्रजनेशाय ते नमः ।

सूक्ष्मप्रमाणभूताय सुरपाश्वरगता यच ॥१६४॥
 अशरीराय शुक्राय सर्वान्तर्यामिणे नमः ।
 सुकेशाय सुपुष्पाय श्रुतये पुष्पमालिने ॥१६५॥
 मुनिध्येयाय मुनये बीजस्थाय मरीचये ।
 चामुण्डजनकायाथ नमस्ते कृत्तिवासने ॥१६६॥
 व्योमकेशाय योग्याय धर्मपीठाय ते नमः ।
 महावीर्याय दीप्ताय बुद्ध्याय शनये नमः ॥१६७॥
 शिष्टेष्टाय मधवते केतवे करुणाय च ।
 कारणाय भगवते वाणदर्पहराय च ॥१६८॥
 अतीन्द्रियाय रम्याय ज्ञानानन्दकराय च ।
 सदाशिवाय धौम्याय चिन्त्याय चन्द्रमौलिने ॥१६९॥
 नमस्ते जातुकर्णाय सूर्याध्यक्षाय ते नमः ।
 ज्योतिषे कुंडलीशाय वरदायाचलाय च ॥१७०॥
 वसन्ताय सुरभये जयारिमथनाय च ।
 प्रेतपुरञ्जयायाथ पृषदश्वाय ते नमः ॥१७१॥
 रोचिष्णवे सुरजिते श्वेतपीताय ते नमः ।
 नमस्ते चंचरीकाय तामिश्रमथनाय च ॥१७२॥
 प्रमाथिने निदाघाय चित्रगर्भाय ते नमः ।
 शिवालयाय स्तुत्यायतीर्थदेवाय ते नमः ॥१७३॥
 निरवधाय दानाय विचित्रशक्तये नमः ।
 नमस्तूल्याय महसे वितानपतये नमः ॥१७४॥

अहंकारस्वरूपाय मेधाधिपतये नमः ।
 विक्रमाय स्वतन्त्राय स्वतन्त्रगतये नमः ॥१७५॥
 अपाराय तत्त्वविदे यक्षद्वीरायते नमः ।
 पंचास्याय वदान्याय विश्वप्राणेश्वरा यच ॥१७६॥
 अगोचराय सूक्ष्मायज्ञेयाय वडवाग्नये ।
 फेन्याय पद्महस्ताय नमस्ते जमदग्नये ॥१७७॥
 अनावृत्ताय मुक्ताय मातृका पतये नमः ।
 नमस्ते वीजकोशाय तिव्रानन्दाय मुक्तये ॥१७८॥
 नमस्ते विश्वदेवाय शान्तरागाय ते नमः ।
 विलोचनाय तोयाय हेमगर्भाय ते नमः ॥१७९॥
 अनाद्यन्ताय चण्डाय मनोनाथाय ते नमः ।
 ज्ञानस्कन्दाय तुष्टाय कपिलाय महर्षये ॥१८०॥
 नमस्त्रिकाग्निकालाय देवसिंहाय ते नमः ।
 नमस्ते मणिपुराय चतुर्वेदाय ते नमः ॥१८१॥
 स्वभावाय सुभासाय ह्यन्तरंगा यतेनमः ।
 नमस्ते शिवधर्माय महाधर्मायते नमः ॥१८२॥
 प्रसन्नाय नमस्तुभ्यं सर्वात्मज्योतिषे नमः ।
 स्वयंभुवे कुलेशाय यक्षराक्षसमन्महे ॥१८३॥

श्रीमहादेव उवच

जपन्तु सततं देवा नाम्नां दशशतीमिमाम् ।
 मम चातिप्रियकरीं महामोक्षप्रदायिनीम् ॥१८४॥

संग्रमे जयदात्री च सर्वसिद्धिमयीं शुभाम् ।
 यः पठेच्छृणुयाद्वाऽपि सर्वपापैः प्रमुच्यते ॥१८५॥
 पुत्रकामो भवेत्पुत्रं साज्यकामस्तु राज्यताम् ।
 प्राप्नुयात्परया भक्त्या धनधान्यादिकं बहु ॥१८६॥
 शिवालये नदीतीरेऽश्वत्थमूले विशेषतः ।
 प्रजपेत्सिद्धिदां देवाः शुचौ देशे शमीतले ॥१८७॥
 धनकामस्तु जुहुयात्घृताक्तैर्विल्वपत्रकैः ।
 मोक्षकामस्तु गव्येन घृतेन प्रतिनामतः ॥१८८॥
 पुत्रकामस्तु जुहुयात् तिलाक्तेन तथान्धसा ।
 आयुः कामस्तु जुहुयादाज्येन मधुना तथा ॥१८९॥
 मत्समीपे प्रदोषे च स्पृष्ट्वा भक्त्या जपत्यथ ।
 जीवन्सरूपतो प्रेत्य सायुज्यं सममाप्नुयात् ॥१९०॥
 कालोऽपि जनशास्ता हि मम भक्तं न लुम्पति ।
 अहमीशः सुराः कस्य नेष्यामि गतकल्मषम् ॥१९१॥
 त्रिसन्ध्यासु जपेत् भक्त्या वत्सरं नियमान्वितैः ।
 मच्चित्तो मन्मना भूत्वा सर्वरोगैः प्रमुच्यते ॥१९२॥
 रुद्रपाठेन यत्पुण्यं यत्पुण्यं वेदपाठतः ।
 तत्सर्वं प्राप्यते पुंभिरेकाग्रमनसनसाऽमरा ॥१९३॥
 कन्याकोटिप्रदानस्य यत्फलं लभते नरः ।
 कपिलाशतदानस्य तत्फलं पठनाद् भवेत् ॥१९४॥

श्रीवेदव्यास उवाच

अश्वमेध सहस्रस्य यत्फलं लभते नरः ।
 कपिला कोटिदानस्य तत्फलं पठनात् भवेत् ॥१९५॥
 यः श्रुणोति महाविद्यां श्रावयेद्वापि भक्तितः ।
 सोऽपि मुक्तिमवाप्नोति यत्र गत्वा न शोचति ॥१९६॥
 यक्षराक्षसवेतालग्रहकुष्माण्डभैरवाः ।
 पठनादस्य नश्यन्ति जिवेच्च शरदां शतम् ॥१९७॥
 ब्रह्महत्यादिपापानां नांस्याद्श्रवणेनच ।
 किं पुनः पठनादस्य मुक्तिः स्यादनपायिनी ॥१९८॥
 इत्युक्त्वा स महादेवो भगवान् परमेश्वरः ।
 पुनरप्याह भगवान्क्रिपया परया युतः ॥१९९॥
 दीयतामात्मभक्तेभ्यो यदुक्तं भवघातकम् ।
 इत्युक्त्वान्तर्दधे देव परमानन्दरूपवान् ॥२००॥

श्रीकृष्ण उवाच

एतदेव पुरा रामो लब्धवान्कुंभसंभवात् ।
 अरण्ये दण्डकारण्ये प्रजजाप रघूद्वह ॥२०१॥
 नित्यं स्त्रिषवणस्नायि तृसन्ध्यंस्मरञ्जशिवम् ।
 तदाऽसौ देवदेवोऽपि प्रत्यक्षं प्राह राघवम् ॥२०२॥
 इदंपशुपतं दिव्यं प्रगृहाण रघूद्वहः ।
 एतदासद्य पौलस्यं जहि मा शोकमर्हसि ॥२०३॥
 तदाप्रभृति भो देवा प्रजपामि सुभक्तितः ।
 गृह्णन्तु परया भक्त्या भवन्तः सर्व एव हि ॥२०४॥

श्रीवेव्यास उवाच

ततस्ते ऋषयः सर्वे जगृहुर्मुनिपुंगवाः ।
सहस्रनामसद्विद्यां भक्तियुक्तेन चेतसा ॥२०५॥
एतद्व कथितं सर्वं हितार्थं मुनिसत्तमा ।
गृणन्तु मम वाक्येन मुक्तिं प्राप्स्यथ निश्चितम् ॥२०६॥
भवद्भिरात्मशिष्येभ्यो दीयतामिदमादरात् ।
नाम्नां सहस्रमेतदद्धि लिखितं यन्निकेतने ॥२०७॥
अविमुक्तं तु तद्गेहं तत्र निष्ठति शङ्करः ।
अनेन मन्त्रितं भस्म दुष्टदुखविधातकम् ॥२०८॥
पिसाचस्य विनाशाय जप्तव्यमिदमुत्तमम् ।
नाम्नां तेन सहस्रेण समं किञ्चिन्न विद्यते ॥२०९॥
ॐ इति श्रीपद्मपुराणे उत्तरखण्डे शंकरसंहितायाम् श्रीकृष्णकर्मण्डेय-
सम्वादे वेदसाराख्य परमदिव्य शिवसहस्रनाम स्तोत्रम् संपूर्णम्

लेखकः कृष्ण प्रशाद आचार्य भक्तपुर सूर्य विनायक

